

تعلقات عامہ دفتر جامعہ ملیہ اسلامیہ، نئی دہلی

December 6, 2021

پریس ریلیز

جامعہ ملیہ اسلامیہ میں پانچ روزہ فیکلٹی فروغ پروگرام (ایف ڈی پی) شروع

شعبہ ٹورزم اینڈ ہاسپٹالیٹی مینجمنٹ (ڈی ٹی ایچ ایم) جامعہ ملیہ اسلامیہ نے اے آئی سی ٹی ای ٹریننگ اینڈ رننگ (اے ٹی اے ایل) اکیڈمی کی اشتراک سے پانچ روزہ فیکلٹی فروغ پروگرام منعقد کر رہا ہے۔ ڈاکٹر سارہ حسین، صدر، ڈی ٹی ایچ ایم، جامعہ ملیہ اسلامیہ اور پروگرام کنویز کے خیر مقدمی کلمات سے فیکلٹی فروغ پروگرام شروع ہوا۔

ڈاکٹر حسین نے اپنے خطبے میں اشتراک کی ایف ڈی پی اور موجودہ عہد میں اس کی اہمیت کے متعلق بات کی۔ انھوں نے ان مختلف مسائل کے متعلق بتایا جن کے بارے میں ایف ڈی پی میں گفتگو ہوگی۔ انھوں نے پروگرام میں شریک ہونے والے ممتاز ماہرین کے متعلق بھی بتایا جو اپنے وسیع تجربات و مشاہدات پروگرام کے شرکا کے سامنے پیش کریں گے جن سے شرکا یقیناً مستفید ہوں گے۔ شعبہ کی طرف سے ڈاکٹر حسین نے پروفیسر نجمہ اختر شیخ الجامعہ، جامعہ ملیہ اسلامیہ کا دل کی گہرائیوں سے شکریہ ادا کیا۔

اس کے بعد جناب راکیش ماتھر (اعزازی صدر، رسپانسبل ٹورزم سوسائٹی آف انڈیا) نے کلیدی خطبہ پیش کیا۔ انھوں نے شعبہ سیاحت میں ذمہ دار سیاحت کے ارتقا کو نشان زد کیا جس میں سفر، رہائش کا انتظام کے ساتھ دیگر ضمنی شعبے اور دیگر شراکت دار شامل ہیں۔

ایف ڈی پی کی مشترکہ کنویز پروفیسر نعمت چودھری نے کلیدی خطبہ پیش کرنے والے مقرر کا شکریہ ادا کیا اور ذمہ دار سیاحت کی اہمیت پر زور دیا۔

ایف ڈی پی کے پہلے سیشن بین الاقوامی مقرر پروفیسر ہیرولڈ گوڈون (مشیر، ڈبلیو ٹی ایم ریسپانسبل ٹورزم ایمرٹس پروفیسر) تعارفی مباحثے سے شروع ہوا جس میں انھوں نے ذمہ دار سیاحت پر پر مغز تقریر کی۔

ظہرانے کے بعد والے سیشن میں جناب کے روپیش کمار (کوآرڈینیٹر، اسٹیٹ رسپانسبل ٹورزم مشن، نوڈل آفیسر فار کیرالہ) نے کیرالہ میں ذمہ دار سیاحت کا کامیاب اور قابل تقلید ماڈل کا بیان کرتے ہوئے اپنے تجربات شرکا کے سامنے پیش کیے۔ انھوں نے مقامی آبادی کے جڑاؤ، امکانی ٹورزم مصنوعات و خدمات اور تجرباتی سیاحت کی سرگرمیوں میں پی پی فلوی کی وضاحت کے ساتھ ذمہ دار سیاحت وسائل کی شناخت کے متعلق اہم اور با معنی گفتگو کی۔

تعلقات عامہ دفتر

جامعہ ملیہ اسلامیہ، نئی دہلی